

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಶುಕದೇವ ವಿರಚಿತಂ

|| ಶ್ರೀ ಮಧುಸೂದನಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀ ಮಧುಸೂದನಸ್ತೋತ್ರಂ ||

ಓಮಿತಿ ಜ್ಞಾನಮಾತ್ರೇಶ ರೋಗಾಜೀರ್ಣೇನ ನಿರ್ಜಿತಃ |

ಕಾಲನಿದ್ರಾಂ ಪ್ರಪನ್ನೋಽಸ್ಮಿ ತ್ರಾಹಿ ಮಾಂ ಮಧುಸೂದನ || ೧ ||

ನ ಗತಿವಿದ್ಯತೇ ಚಾನ್ಯಾ ತ್ವಮೇವ ಶರಣಂ ಮಮ |

ಪಾಪಪಂಕೇ ನಿಮಗ್ನೋಽಸ್ಮಿ ತ್ರಾಹಿ ಮಾಂ ಮಧುಸೂದನ || ೨ ||

ಮೋಹಿತೋ ಮೋಹಜಾಲೇನ ಪುತ್ರದಾರಗೃಹಾದಿಷು |

ತೃಷ್ಣಯಾ ಪೀಡ್ಯಮಾನೋಽಸ್ಮಿ ತ್ರಾಹಿ ಮಾಂ ಮಧುಸೂದನ || ೩ ||

ಭಕ್ತಿಹೀನಂ ಚ ದೀನಂ ಚ ದುಃಖಶೋಕಾತುರಂ ಪ್ರಭೋ |

ಅನಾಶ್ರಯನಾಥಂ ಚ ತ್ರಾಹಿ ಮಾಂ ಮಧುಸೂದನ || ೪ ||

ಗತಾಗತೇನ ಶ್ರಾಂತೋಽಸ್ಮಿ ದೀರ್ಘಸಂಸಾರವತ್ಮನು |

ಯೇನ ಭೂಯೋ ನ ಗಚ್ಛಾಮಿ ತ್ರಾಹಿ ಮಾಂ ಮಧುಸೂದನ || ೫ ||

ಬಹವೋ ಹಿ ಮಯಾ ದೃಷ್ಟಾ ಕ್ಲೇಶಾಶ್ಚೈವ ಪೃಥಕ್ ಪೃಥಕ್ |

ಗರ್ಭವಾಸೇ ಮಹದ್ದುಃಖಂ ತ್ರಾಹಿ ಮಾಂ ಮಧುಸೂದನ || ೬ ||

ತೇನ ದೇವ ಪ್ರಪನ್ನೋಽಸ್ಮಿ ತ್ರಾಣಾರ್ಥಂ ತ್ವತ್ಪರಾಯಣಃ |

ದುಃಖಾರ್ಣವಪರಿತ್ರಾಣಾತ್ ತ್ರಾಹಿ ಮಾಂ ಮಧುಸೂದನ || ೭ ||

ವಾಚಾ ಯಚ್ಚ ಪ್ರತಿಜ್ಞಾತಂ ಕರ್ಮಣಾ ನೋಪಪಾದಿತಂ |

ತತ್ಪಾಪಾರ್ಜಿತಮಗ್ನೋಽಸ್ಮಿ ತ್ರಾಹಿ ಮಾಂ ಮಧುಸೂದನ || ೮ ||

ಸುಕೃತಂ ನ ಕೃತಂ ಕಿಂಚಿದ್ಧುಷ್ಕೃತಂ ಚ ಕೃತಂ ಮಯಾ |

ಘೋರೇ ಭವೇ ನಿಮಗ್ನೋಽಸ್ಮಿ ತ್ರಾಹಿ ಮಾಂ ಮಧುಸೂದನ || ೯ ||

ದೇಹಾಂತರಸಹಸ್ರೇಷು ಚಾನೈನ್ಯಂ ಭ್ರಾಮಿತೋ ಹ್ಯಹಂ |
ತಿಯಕ್ಚ್ಚಂ ಮಾನುಷತ್ವಂ ಚ ತ್ರಾಹಿ ಮಾಂ ಮಧುಸೂದನ || ೧೦ ||

ವಾಚಯಾಮಿ ಯಥೋನ್ಮತ್ತಃ ಪ್ರಲಪಾಮಿ ತವಾಗ್ರತಃ |
ಜರಾಮರಣಭೀತೋಽಸ್ಮಿ ತ್ರಾಹಿ ಮಾಂ ಮಧುಸೂದನ || ೧೧ ||

ಯತ್ರ ಯತ್ರ ಚ ಯಾತೋಽಸ್ಮಿ ಸ್ಮಿಷು ವಾ ಪುರುಷೇಷು ವಾ |
ತತ್ರ ತತ್ರಾಚಲಾ ಭಕ್ತಿಃ ತ್ರಾಹಿ ಮಾಂ ಮಧುಸೂದನ || ೧೨ ||

ಗತ್ವಾ ಗತ್ವಾ ನಿವರ್ತಂತೇ ಚಂದ್ರಸೂರ್ಯಾದಯೋ ಗ್ರಹಾಃ |
ಕದಾಪಿ ನ ನಿವರ್ತಂತೇ ದ್ವಾದಶಾಕ್ಷರಚಿಂತಕಾಃ || ೧೩ ||

ಊರ್ಧ್ವಪಾತಾಲಮರ್ತ್ಯೇಷು ವ್ಯಾಪ್ತಲೋಕಜಗತ್ರಯಂ |
ದ್ವಾದಶಾಕ್ಷರಾತ್ಪರಂ ನಾಸ್ತಿ ವಾಸುದೇವೇನ ಭಾಷಿತಂ || ೧೪ ||

ದ್ವಾದಶಾಕ್ಷರ ಮಹಾಮಂತ್ರಂ ಸರ್ವಕಾಮಫಲಪ್ರದಂ |
ಗರ್ಭವಾಸನಿವಾಸೇನ ಶುಕೇನ ಪರಿಭಾಷಿತಂ || ೧೫ ||

ದ್ವಾದಶಾಕ್ಷರ ನಿರಾಹಾರೋ ಯಃ ಪಠೇದ್ಧರಿವಾಸರೇ |
ಸ ಗಚ್ಛೇದ್ವಿಷ್ಣವಂ ಸ್ಥಾನಂ ಯತ್ರ ಯೋಗೇಶ್ವರೋ ಹರಿಃ || ೧೬ ||

|| ಇತಿ ಶ್ರೀ ಮಧುಸೂದನಸ್ತೋತ್ರಂ ಸಂಪೂರ್ಣಂ ||